

हिंदुस्थानसरकारानें, ह्या चौकशीकरितां हायकमिशन नेमिलें.
तें असें होतें:—

१. नामदार सर रिचर्ड कौच, कलकत्त्याच्या हैकोर्टाचे
चीफ जस्टिस.—अध्यक्ष.

२. श्रीमंत महाराज जयाजीराव शिंदे, सेनाखासखेल
समशेरबहादुर, जी. सी. एस. ऐ. सभासद.

३. श्रीमंत महाराज, धिरजसवाई रामसिंगबहादुर, जय-
पुरचे महाराज. सभासद.

४. कर्नल सर रिचर्ड मीड, के. सी. एस. ऐ. ब्रैसुरचे
आणि कुर्गचे चीफ कमिशनर. सभासद.

५. रावराजे सर दिनकरराव रघुनाथराव राजवाडे, के.
सी. एस. ऐ. सभासद.

६. मे० फिलिप स्याडेज मेलव्हिल, बंगालचे सिव्हिल
सर्व्हिस, पंजाबचे कमिशनर. सभासद.

ह्याप्रमाणें महाराज मल्हारराव गायकवाड ह्यांची चौकशी
करण्याकरितां कमिशन नामदार व्हाइसराय लार्ड नार्थब्रुक
ह्यांनी नेमल्याचा जाहीरनामा इ० स० १८७५ च्या फेब्रु-
आरीच्या १५ व्या तारखेच्या हिंदुस्थान सरकारच्या ग्याझे-
टांत प्रसिद्ध झाला. आणि त्यांतच कोणकोणत्या मुद्यांवर
चौकशी करावयाची तें प्रसिद्ध झालें. ते मुद्दे चार होते.
ते हे:—

१. कर्नल फेर ह्यांपाशीं रेसिडेन्सीमध्ये जे चाकर नौकर होते, त्यांशीं महाराज मल्हारराव गायकवाड ह्यांनीं गुप्त विचारमसलती करण्याचा कांहीं संबंध ठेविला होता कीं काय ?

२. महाराज मल्हारराव गायकवाड ह्यांनीं त्या रेसिडेन्सींतल्या नौकरांपैकीं कितीएकांस लांच देण्याचा किंवा देवविण्याचा प्रयत्न केला होता कीं काय ?

३. अशा नौकरांस जवळ करून आणि लांच देऊन, त्यांच्या द्वारे रेसिडेन्सींतल्या गुप्त वातम्या काढाव्या, आणि कर्नल फेर ह्यांस पीडा द्यावी, आणि त्यांस विषप्रयोग त्यांजकडून करवावा, असा हेतु महाराज मल्हारराव ह्यांचा होता कीं काय ?

४. आणखी अशा प्रकारें आपलेसे करून घेतलेल्या नौकरांकडून महाराज मल्हाररावांनीं कर्नल फेर ह्यांस विषप्रयोग करविण्याचा प्रयत्न केला कीं काय ?

ह्या कमिशनचे सेक्रेटरीचे कामावर मुंबई इलाख्यांतले जार्जिन साहेब नेमिले होते. आणि खटल्याची तयारी करण्याकरितां मुंबई शहरचे पोलीस कमिशनर सौटरसाहेब ह्यांस नेमिले होते. आणखी, आपल्या वर्तीनें काम चालविण्याकरितां महाराज मल्हारराव गायकवाड ह्यांनीं सार्जेंट ब्यालंटैन ह्या नांवाचे प्रसिद्ध व्यारिष्टर बुद्ध्या विलायतेहून

आणविले होते. त्यांस उक्ते पन्नास हजार रुपये कामाबद्दल कबूल करून, शिवाय खर्चास दरमहा दाहा हजार रुपये देऊं केले. शिवाय ह्यांच्या मदतीस मुंबईचे प्रसिद्ध हायकोर्टवकील शांताराम नारायण ह्यांस दिलें होतें. शिवाय महाराजांचा 'डिफेन्स' तयार करण्यास जफरसन व पेन ह्यांस पाऊणलाख रुपये दिले. आणखी सरकारतर्फे पुराव्याचें काम चालविण्यास सरकारचे आडव्होकेट जनरल स्कोबलसाहेब नेमिले होते.

हें कमिशन केवळ चौकशीपुरतें मात्र नेमिलें होतें. ह्याजें ह्यांतल्या गृहस्थांनीं ह्या प्रकरणांतले साक्षीदार वगैरे घेऊन आणि इतर पुरावा पाहून, त्या संबंधानें आपलें मत द्यावें, एवढेंच काय तें ह्यांचें काम होते. आणि ह्या प्रकरणाचा निकाल सांगावयाचा अधिकार नामदार व्हाइसरॉय साहेबांनीं आपले हातीं ठेविला होता.

ह्या चौकशीस आरंभ इ० स० १८७५ च्या फेब्रुवारी महिन्याच्या तेविसाव्या तारखेस बडोदें येथें लष्करामध्ये एका मोठ्या इमारतींत झाला. आणि तिची समाप्ति मार्च महिन्याच्या ३१ व्या तारखेस झाली. ह्या चौकशीमध्ये अनेक लोकांच्या साक्षी झाल्या. त्यांत कांहीं माणसें 'रेसिडेन्सी-तली' होती, कांहीं महाराजांच्या तैनातीतलीं होती, आणि कांहीं इतर होती. त्या वेळीं लोकांचीं मनें प्रचलित झालीं

होतीं. महाराज भल्हारराव गायकवाडांवर उगाच भलते आरोप येजं नयेत, आणि त्यांच्या शत्रूंचे प्रयत्न सफल होऊं नयेत, झणून, चांगली चांगली वर्तमानपत्रें नानाप्रकारचे लेख लिहीत होतीं, आणि आमच्यांतलीं पुढारी बाणसें नानाप्रकारचे उद्योग करीत होतीं. आणखी त्या वेळीं आमच्या राष्ट्रांतल्या लोकांस असें कळून आलें कीं, आपल्या राजेरजवाड्यांच्या संवधानें आपलें सर्व लोकांचें कांहीं कर्तव्य झणून आहे, आणि तें आपणांस केलें पाहिजे. हें कर्तव्य त्यांस पूर्वीं कळलेलें नव्हतें. कां कीं, असा प्रसंगच पूर्वीं कधीं आला नव्हता. बंगाल्यांत, कर्नाटकांत आणि मध्यप्रांतांत इंग्लिश सरकारास कितीएक राजे कांहीं कांहीं कारणांवरून अपराधी वाटले होते. पण, त्यांनीं त्यांची चौकशी करण्याचा प्रसंग आणिला नाहीं. त्यांस एकदम पदच्युत करून त्यांस शासनें केलीं. आणखी अशा याद्यानें राजाची चौकशी करण्याचा प्रसंग काय तो हाच पहिला आला. तेव्हां लोक आपल्या कर्तव्याविषयीं जागृत झाले, ह्यांत कांहीं नवल नाहीं.

ह्या जागृतीचें एक मोठें प्रमाण मार्गे सांगितलें आहे. तें कोणतें तर निमे युरोपियन आणि निमे एतद्देशीय असे सभासद कमिशनार्त नेमण्याविषयीं पुण्याच्या लोकांनीं व्हाइसराय साहेबांस अर्ज केला, तें होय. तसें त्याहीपेक्षां

विशेष वर्णनीय असें प्रमाण चौकशी चालू असतां घडून आलें. तें असें:—महाराजांच्या चौकशीच्या संबंधाचा खर्च मनस्वी होऊं लागला, असें पाहून बडोदें संस्थानावर कुलअखत्यार नेमलेले नवे रेसिडेंट सर लुई पेली ह्यांनीं महाराजांस असें कळविलें कीं, आपल्या वकिलांस वगैरे देण्यास संस्थानांतून दोन लक्षांहून अधिक रकम मिळावयाची नाही. तेव्हां, ब्यारिस्टर, वकील, इत्यादि पैशाने विकत घेतलेलीं माणसें आपापल्या जागीं कुरकुरू लागलीं, आणि तीं त्याकरितां आंगचोरपणा करतील कीं काय, असें भय पडलें. तेव्हां बडोद्याची रयत, सावकार, राजेरजवाडे आणि मुंबईतले कितीएक लोक ह्यांनीं वर्गणीने पैसा जमा करण्याचा विचार ठरविला. आणखी, पुण्याच्या सार्वजनिक सभेचे चिटणीस, प्रसिद्ध कैलासवासी गणेश वासुदेव जोशी ह्यांनीं जफरसन व पेन ह्यांस असें अभिवचन दिलें कीं, महाराज महाराव ह्यांच्या खटल्याची चौकशी करण्याकरितां जितकें द्रव्य लागेल, तितकें पुरविण्यास आम्ही तयार आहों. आणखी असें सांगतात कीं ह्याविषयीं त्यांस खात्री येण्याकरितां गणपतरावांनीं एका मोठ्या पेढीवर लाख रुपये अमानत नेऊन ठेविले देखील.

पत्तीस छत्तीस दिवस चौकशीचें काम चाललें. त्यांत नानाप्रकारच्या गोष्टी बाहेर पडल्या. त्या सगळ्या सांगण्यास

एक वेगळा ग्रंथ लिहिला पाहिजे. परंतु, त्याविषयी लोकांत आणि कमिश्नराच्या मंडळींत फार मतभेद झाला. महाराज मल्हारराव ह्यांजवरचे आरोप शाबीद करण्यास जो पुरावा कमिश्नरापुढें आला, तो पोलिसाने जरी मोठ्या चतुराईने जमविला होता, तरी साधारणपणें बहुतेक सर्व लोकांस अगदीं बनावट वाटला. आणखी त्याप्रमाणें लोकध्वनि दशदिशांत दुमदुमला, त्याचा कांहीं उपयोग झाला नाही. तें असो. पण त्याप्रमाणेंच कमिश्नरापैकीं सर रिचर्ड कौच, सर रिचर्ड मीड, आणि मि० मेलव्हिल ह्या तिघांस असें वाटलें कीं, महाराज मल्हारराव ह्यांजवर चारी आरोपांची चांगली शाबिदी झाली आहे. महाराज जयाजीराव शिंदे आणि रावराजे दिनकरराव रघुनाथ राजवाडे ह्यांस असें वाटलें कीं, ह्या आरोपांतले मुख्य मुख्य आरोप तर मल्हारराव महाराजांवर मुळींच शाबीद झाले नाहीत, आणखी जयपुरच्या महाराजांस असें वाटलें कीं, महाराज मल्हारराव ह्यांजवर कोणता एक देखील आरोप शाबीद झाला नाही. रेसिडेन्सींतले नौकर लोक आणि मल्हारराव महाराज ह्यांची जी विशेष सलग्गी ह्या पुराव्यांत दिसून आली, तिजविषयी महाराज जयाजीराव शिंदे, रावराजे दिनकरराव राजवाडे आणि जयपुरचे महाराज ह्यांस मुळींच कांहीं विशेष वाटलें नाही. कां कीं, सध्याच्या सगळ्या एतद्देशीय संस्थानांतल्या चाली

अशाच आहेत, आणि त्यांत विशेष विचार करण्यासारखे कांहीं नाही, हे त्यांस स्वतःच्या अनुभवावरून ठाऊक होते.

सर रिचर्ड कौच, सर रिचर्ड मीड, आणि मि. मेलव्हिल ह्यांनी तिघांनी आपलीं मते एकत्र लिहिलीं आहेत. यांची ७८ कलमें आहेत. त्यांत आधीं पुराव्याची पुष्कळ चर्चा करून, आपलें मत झणून शेवटीं असें दिलें आहे कीं,

१. ज्या माणसांनीं कर्नल फेर ह्यांस विष घालण्याचा प्रयत्न केला, त्यांस तसें करण्याची प्रेरणा महाराज मल्हारराव ह्यांनीं केली होती.

२. महाराज मल्हारराव हे स्वतः आणि आपल्या नौकरांच्या द्वारे, कर्नल फेर ह्यांच्या आणि रेसिडेन्सींतल्या नौकरांशीं गुप्त खलवतें करीत होते.

३. महाराज मल्हारराव ह्यांनीं त्या नौकरलोकस पैसा दिला ह्या कीं देवविला ह्या.

४. अशीं खलवतें करणें आणि पैसा देणें ह्याचे हेतु दोन होते. रेसिडेन्टांकडच्या सगळ्या बारीक बातम्या आपणांस कळाव्या हा एक, आणि कर्नल फेर ह्यांस विषप्रयोग करून उपद्रव द्यावा हा दुसरा.

महाराज जयाजीराव शिंदे ह्यांचा अभिप्राय: थोडक्यांत साहाच कलमांत दाखल केला आहे. त्यांत त्यांनीं प्रथमच झटलें आहे कीं, विषप्रयोगाचा आरोप मुळींच शाबीद

झाला नाही. विष विकत घेण्यांत महाराज मल्हारराव ह्यांचे संमत असल्याबद्दल दामोदरपंतांच्या सांगण्याशिवाय दुसरा कोणताही पुरावा नाही. आणखी विषप्रयोगासारख्या प्रकरणाची वाटाघाट इतके दिवस आणि इतकी उघडपणे चालावी, हें अशक्य आहे. अशा कितीएक गोष्टी लिहून त्यांनी महाराज मल्हारराव निर्दोषी असल्याविषयी आपले मत प्रगट केले.

जयपुरचे महाराज रामसिंग ह्यांचे मत बरेच लांब लिहिले आहे. त्यांत त्यांनी शेवटीं असें छटले आहे की, कर्नेल फेर ह्यांच्या पेल्यांत विष सांपडले ही गोष्ट जरी खरी आहे, तरी रावजी, नरसू आणि दामोदरपंत ह्यांच्या साक्षीस दुसरा कोणताच पुरावा नसल्यामुळे, आह्मांस असें वाटतें की, महाराज मल्हाररावांवर जे आरोप केले आहेत, ते अगदीं निराधार आहेत.

आतां रावराजे दिनकरराव ह्यांचे मत सांगायचे राहिले. तें थोडें तपशीलवार सांगायचास पाहिजे. त्यांनीं छटले आहे:—“आह्मांपुढें जो पुरावा आला, त्यावरून विचार करून पाहतां आमच्या बुद्धीस असें वाटतें की, विषप्रयोग करण्याविषयीचा जो आरोप आहे, तो मुळींच लागू होत नाही. महाराजांस त्यांचे खासगी चिटणीस जरी विरुद्ध झाले होते, तरी विष खरेदी करण्याच्या कामांत, किंवा

तयार करण्याच्या कामांत, महाराजांच्या हातचा लेख मुळीच मिळाला नाही, किंवा एक रुपया देखील खर्च झालेला दिसला नाही. अनेक साक्षीदारांपैकी ह्या आरोपाविषयी तिघांनी साक्षी दिल्या आहेत; रावजी, नरसू आणि दामोदरपंत. पण ह्या तिघांच्या जवान्यांत मुळीच मेळ नाही. हिऱ्यांच्या खरेदीविषयी दामोदरपंतांनी आपल्या जवानीत जे सांगितले आहे, ते हेमचंद आणि आत्माराम ह्यांच्या जवान्यांवरून शास्त्रीद झाले आहे. दामोदरपंतांनी जवानी दिली आहे की, हिरे आणि सोमल पाहण्यास मी पुढ्या उघडल्या नाहीत. दामोदरपंतांचे नांव रावजीने घेतले नाही, आणि नरसूनेही घेतले नाही. दामोदरपंतांनी लिहून दिले आहे की, सोजरांच्या पाहण्यांत सोळा दिवस मी होतो, तेथे मला मनस्वी त्रास भोगावा लागत होता, तो त्रास कोणीकडून तरी चुकविण्याकरिता मी ते काहीं तरी लिहून दिले आहे. विष घातलेल्या तारखेविषयी कर्नल फेर आणि रावजी ह्यांच्या सांगण्यांत फरक आहे. रावजी झणतो की, ती कुपी मला महाराजांनी दिली, आणि दामोदरपंत झणाला की ती मी सालम ह्याजपाशी दिली. पुनः रावजी झणतो की पुढ्या मी आपल्या पट्ट्यांत ठेविल्या, आणि दामोदरपंत जवानी देतात की त्या पुढ्या जाळण्याकरिता सालम रावजीच्या घरी गेला. आणि रावजी तेथे त्याच्या मागून गेला. रावजी आणखी असे

झणतो कीं, पुढ्या महाराजांनीं पेट्रोल, मला आणि दुसऱ्या माणसांस दिल्या; आणि पेट्रो झणतो कीं, पुढ्या मजपाशीं मुळींच दिल्या नाहींत. हीं 'दुसरीं' माणसें कोण होतीं आणि किती होतीं ! रावजी झणतो प्रत्येकाला लाख लाख रुपये देण्याविषयीं महाराजांनीं वचन दिलें होतें; नरसू हें अगदीं नाकबूल करितो. रावजीच्या जबानीवरून दिसतें कीं ती कुपी नोवेंबरच्या नवव्या तारखेच्या आधीं महिना दीड महिना त्याला मिळाली होती. नरसूच्या सांगण्यावरून असें दिसतें कीं, त्या तारखेच्या आधीं कांहीं दिवस त्यांस मिळाली होती. नरसू झणतो कीं फैजूचें नांव इतर साक्षीदारांनीं घेतलें झणून मीं घेतलें; बाकी तें खोटें होतें, हें मला ठाऊक होतें. तीन साक्षीदार आपल्या यजमानावर उलटले आहेत, आणि त्यांतल्या एकाला माफी दिली आहे, तेव्हां त्यांच्या जबान्या खऱ्या कशा मानाव्या. पेट्रो झणजे बुटलेर आणि अबरला झणजे तो सरबत करणारा, ह्यांच्या जबान्या आणि सालम, येशवंतराव खानविलकर, गुजाबा, नोरादीन बोहरी, आणि हकीम ह्यांस साक्षी देण्यास मुळींच पुढें आणिलें नाहीं. हे-ही आरोपितास अनुकूल आहेत. आणखी विषप्रयोगाची मसलत इतके दिवस आणि अशा उघड रीतीनें चालावी, झावर मुळींच विश्वास बसत नाहीं. असें कृत्य एका दोषां अगदीं मोठ्या विश्वासाच्या माणसांकडून व्हावयाचें, आ-

गली, एकदा एवढेंतें विष घातलें कीं, माणसाचा प्राण जावयाचा, तेथें तें इतकेदां कशासाठीं घालावें. अशा पुष्कळ गोष्टी चौकशीत बाहेर आल्या आहेत, आणि ह्या-विषयीं सार्जेंट बालंटैन ह्यांचा कोटिक्रम लक्षांत ठेवण्यासारखा आहे.”

“नौकर लोकांशीं रात्रंदिवस संबंध ठेवणें आणि गोष्टी करणें ही गोष्ट मुळींच महत्वाची नाही. सणावारीं किंवा लग्नाकार्यांत जाऊन बक्षिसें मागणें, रेसिडेंटांची मर्जी संपादणें, आणि रेसिडेंट आणि महाराज ह्यांजकडील बातम्या परस्परांनीं मिळविणें ह्या गोष्टी एतद्देशीय संस्थानांत अगदीं साधारण आणि नेहमींच्या आहेत; त्यांत काहीं विशेष नाही.”

“झणून शेवटीं मला एवढेंच सांगायलाचें आहे कीं, मुख्य मुद्दे छटले झणजे दोन. विष घालणें आणि नौकर लोकांशीं संबंध ठेवणें; ह्यांच्या संबंधानें माझे मत मी जें वर सांगितलें आहे, तेंच खरें आहे.”

ह्या चौकशीच्या प्रकरणांत कशीं काय मते पडतात, इ-कडे सगळ्या लोकांचे डोळे लागून राहिले होते. पण चमत्कार असा झाला कीं, जसें व्हावें असें लोकांस फार वाटत होतें, तसेंच, निदान, आमच्या एतद्देशीय सभासदांच्या पक्षीं तरी झालें. झणजे, जे आरोप महाराज मल्हारराव ह्यांजवर घातले होते, ते त्यांजवर बिलकूल शाबीद झाले नाहीत, असें त्यांचें मत पडलें. हें फार चांगलें झालें. ह्यांत आमच्या

एतद्देशीय सभासदांचे न्याय करण्याचे सामर्थ्य आणि, कोणत्याही प्रकारच्या मोहास वश न होतां, स्वतंत्रपणें आपलें स्वें मत प्रगट करण्याची मोठी योग्यता, हीं उत्तम प्रकारें दृश्यमान झालीं. ही गौष्ट आमच्या राष्ट्रांतल्या लोकांच्या इतिहासांत खरोखर वर्णनीय आहे. त्यांतल्या त्यांत रावराजे दिनकरराव ह्यांच्याविषयीं तर ती विशेष वर्णनीय वाटते. कां की, राजे नाहीत, भूपति नाहीत, तर नौकरीच्या पेशानें मोठ्या पदास चढलेले, असे गृहस्थ त्यांत काय ते एवढेच होते, तेव्हां ह्यांस श्रेष्ठांच्या तोंडाकडे किंवा मर्जीकडे पाहून तसा अभिप्राय देण्याविषयी मोह पडावयाची भीति फार होती. परंतु तसें कांही झालें नाही. त्यांनीं आपलें विचारस्वातंत्र्य अगदीं भूपतींच्या-राजांच्या वरोबरीनें दाखविलें, हें त्यांस अत्यंत भूषणास्पद आहे. बाकी, ह्या प्रसंगीं त्यांचें मन इंग्लिश अधिकाऱ्यांच्या मताप्रमाणें वळणें हे अगदीं साहजिक होतें. इतर साधारण जनांची काय कथा ? हा मोह भीष्माचार्यास आणि कृपाचार्यास चुकवितां आला नाही. धर्मराज त्यांस आपणांकडे युद्धास पाचारण करण्याकरितां गेले. आणखी त्यांस ठाऊक होतें कीं आपला सत्पक्ष आहे, आपला सारथी कृष्ण परमात्मा आहे, तेव्हां ते ना हाणावयाचे नाहीत. परंतु, त्यांनी, सगळ्या मोष्टी जाणून समजून उभजून एकच उत्तर दिलें:—

आर्या.

अर्याचा दास पुरुष
अर्थ नव्हे पुरुषदास या/या हे
सत्य मज कौरवांनी
केले अर्थचि यज्ञ वा पाहे.

मोरोपंत.

अशा मोठ्या महात्म्यांस देखील अर्थदास व्हायें ला-
गलें. मल्हारराव महाराज गायकवाड ह्यांचा खरा इतिहास
ह्या पुस्तकांत ह्या प्रसंगाच्या संबधानें रावराजे दिनकरराव
ह्यांविषयीं असें लिहिलें आहे कीं, “शिंद्यांची दिवाणगिरी
सोडिल्यानंतर ते कोणत्याही राज्याच्या राजकारभारांत
पडले नाहींत. इतके ते निस्पृह असून, देशी राज्यांचा त्यांस
किती अभिमान आहे, हें ह्याच कमिश्नाच्या कामांत
त्यांनीं जो आपल्या मनाचा स्वतंत्रपणा दाखविला, त्या-
वरून आपणांस कळेल. खरोखर दिनकरराव ह्यांनीं मल्हा-
रराव महाराज ह्यांस अपराधी ठरविलें असतें, तर बडो-
द्याची दिवाणगिरी सर टीच्या वांट्यास आली नसती, असा
कितीएक सुद्ध लोकांचा दृढ समज आहे. ह्या कमिशनरां-
तील देशी गृहस्थांत मुत्सद्दी काय ते तेच होते.” ह्याप्रजे
हा प्रसंग मोठा बिकट होता. परंतु मोठा मोहपाश ह्या प्र-
संगां रावराजे दिनकरराव ह्यांनीं मोठ्या धैर्यानें चुकविला.
ही गोष्ट फार अभिनंदनीय होय.

ह्या प्रकरणांत साहा कमिशनरांचीं मतें अशीं पडलीं. त्यावरून, ज्या आरोपांविषयी चौकशी झाली, त्या आरोपांची शाबिदी महाराज मल्हारराव ह्यांजवर झाली नाही, हें उघड आहे. आणखी शेवटीं विलायतसरकाराचें मत हेंच झालें. त्या वेळेस सेक्रेटरीऑफस्टेट फार इंडिया ह्या जागेवर कोंर्ड सालिसबरी हे होते. त्यांनीं, हिंदुस्थान सरकारास ह्मणजे लार्ड नार्थब्रुक ह्यांस जें शेवटचें पत्र लिहिलें, त्याच्या शेवटच्या कलमांत असें छटलें आहे कीं, “ कर्नल फेर ह्यांस विषप्रयोग करविण्याचा आरोप जरी ह्यांजवर आला नसता, तरी ह्यांस ह्या (राज्यांतल्या अव्यवस्थेच्या) कारणावरून पदच्युत करणें भाग पडलें असतें. ” त्याच्या आधारानें नामदार व्हाइसराय साहेबांनीं एप्रिलच्या २३ व्या तारखेस जो जाहीरनामा प्रसिद्ध केला, त्यांत स्पष्ट असें छटलें आहे कीं, “ कमिशनरांचीं मतें एकसारखीं पडलीं नाहींत, ह्मणून त्यांच्या चौकशीवरून किंवा रिपोर्टावरून सरकारानें निकाल केला नाहीं, आणि त्या चौकशीवरून सदरहू आरोपाची शाबिदी महाराजांवर झाली आहे असें सरकार ह्मणत नाहीं. परंतु, मल्हारराव गायकवाड गादीवर बसल्यापासून आजपर्यंत बडोदेंप्रकरणांत अनेक वाईट गोष्टी झाल्या; त्यांनीं अगदीं दुर्वर्तन केलें; राज्यकारभार वाईट रीतीनें चालविला; इत्यादि कारणांवरून महाराणी

सरकारने असा निकाल केला आहे की, मल्हारराव महाराजांस बडोदे संस्थानाच्या राज्यपदावरून काढावे व तत्संबंधी जे अधिकार, सन्मान व हक्क आहेत ते त्यांस व त्यांच्या वंशजांस कधी मिळू देऊ नयेत." ह्याचें पर्यवसान असें की, महाराज मल्हारराव ह्यांस जें पदच्युत केलें, तें कांहीं विषययोगाच्या प्रकरणावरून केलें नाहीं, तर राज्य चालविण्यास ते असमर्थ होते—त्यांच्या हातून राज्यांत अव्यवस्था फार झाली, ह्मणून पदच्युत केलें. ह्मणजे, असें ह्मणणें भाग पडलें की, तिघां युरोपियन कमिशनरांनीं एकत्रपणें आपलें जें मत दिलें आहे, तें हिंदुस्थानसरकारास आणि विलायतसरकारास मान्य झालें नाहीं; तर रावराजे दिनकरराव प्रभृति इतर कमिशनरांनीं जें वेगळें वेगळें मत दिलें, तेंच त्यांस मान्य झालें. इतकें लिहिणें ह्याविषयी बस आहे.

महाराज मल्हारराव ह्यांनीं आपणांवरचा विषययोगाचा आरोप उडविला आणि त्यांतून ते मोकळे झाले. परंतु, दैव फिरलें होतें, त्यांतून त्यांच्यानें मोकळें होवकलें नाहीं. त्यांस दुसरेंच राजकारण लावून सार्वभौमांनीं पदच्युत केलें. हें मनांत आलें ह्मणजे एका अन्योक्तीची आठवण होते:—

श्लोक

जाळें तोडुनियां बळें हरिण तो टाळोनि दावाभिला
आघाचे सुकवोनि बाणहिं मदा वेगें पुढें चालिला

तो वारित जडी फसोनि पडला आदामधें मापडा
होती सर्वहि यत्न निष्फल जरी होई विधी वांकडा.

कृष्णशास्त्री चिपळूणकर.

महाराज मल्हारराव ह्यांस पदच्युत करून आणि त्यांच्या वंशजांस गादीचे भालक नाहीत असें ठरवून, मद्रासेस नेऊन ठेविलें.

ह्यानंतर महाराणी यमुनाबाईसाहेब ह्यांच्या मांडीवर एक मुलगा दत्तक देऊन, त्यास सयाजीराव महाराज असें नांव देऊन, बडोद्याच्या गादीवर बसविलें, होळकरसरकारांकडून सर टी माधवराव ह्यांस मागून घेऊन, आणि सगळ्या राज्याची कुलमुखत्यारी देऊन दिवाण नेमिलें, इत्यादि गोष्टी झाल्या, त्या सर्वांस श्रुत आहेतच, आणखी त्यांचा संबंध प्रस्तुत विषयाशीं नाही, झगून त्यांविषयीं येथें कांहींएक लिहिण्याचें प्रयोजन वाढत नाही.

तरी, इष्ट विषयाच्या संबंधानें पूर्वस्थळास यावयाचें झटलें ह्याणजे असं ह्याणवें लागतें कीं, रावराजे दिनकरराव ह्यांची न्यायदृष्टि फार चांगली होती, आणि त्यांचे ठायीं निस्पृहपणा मूर्तिमंत वास करीत होता, ह्या दोन गोष्टी ह्यावरून चांगल्या व्यक्त झाल्या. त्या त्यांच्या चरित्रास भूषणावह आहेत.



भाग दाहावा.

देणग्या आणि मानपान.

श्लोकचरण.

मानोहि महतां धनम्,

एक संस्कृत कवि.

आर्या.

यज्ञे कीर्तिच जोडी

वा होय पदार्थ हाचि बहु धन्य

राजे पंडित यांचे

भूषण नाहीच कीर्तिहुनि अन्य.

मोरोपंत.

गद्य.

आपण लोकांस जसे दिसावे अशी आपली इच्छा असते, तसे खरोखर होण्यानिषर्णी प्रयत्न करणे हेच कीर्तिसंपादनाचे उत्तम साधन आहे.

साकेदिस.



वर्णनीय अशी ज्यांची चरित्रे झाली आहेत, त्यांच्या आंगच्या इतर गुणपेक्षां श्रेष्ठ गुण हा दिसतो की, मान हेच काय ते धन आहे, असे ते मानीत होते. जूलियस सीझर हा पराक्रमी

पुत्र्य नेहमी झणत असे की, “मी मोठ्या अफाट महासा-
गरामध्ये मोठे जहाज होण्यापेक्षा एकाद्या लहानशा नदीत
होबी होईन.” तीच वृत्ति रावराजे दिनकरराव ह्यांचे ठायी
होती. त्यांस इतर सगळ्या वस्तूंपेक्षा मानप्रतिष्ठा फार आ-
वडत असे. कदाचित् ती त्यांस जीव वाढत असे. ह्या
सद्बृत्तीच्या योगानेच त्यांच्या हातून मोठमोठी सत्कृत्ये
झालीं, आणि त्यांच्याबरोबर मानपान पाठीस लागत त्यांज-
कडे आले. त्यांतल्या मुख्य मुख्य गोष्टींचे वर्णन ह्या भागांत
करावयाचे आहे.

रावराजे दिनकरराव ह्यांनी मोठ्या कामगिऱ्या काय त्या
शिंदेशाहींत केल्या. तरी, त्यांचा निकट संबंध इंग्लिश सरका-
राशी होता. शिवाय धोळपुर, रीवा आणि निजामहैदराबाद
ह्यांजकडून त्यांस देणग्या मिळाल्या. त्या फार मोलाच्या आहेत.
ह्या सरकारांत ह्यांचे वजन फार होतें, आणि ह्या दोन्ही
सरकारांस असे वाढत होतें असे दिसतें की, आपण जितकें
जितकें ह्यांस बक्षीस देऊं तितकें तितकें थोडेंच आहे. ह्या
सरकारांतून त्यांना देणग्या अनेक मिळाल्या आहेत. त्यांत-
ल्या मुख्य मुख्य तेवढ्या येथें सांगतो.

शिंदे सरकारांनी दिलेल्या.

१. रावराजे मुंतजिम बहादुर ही पदवी.

२. दरेकरामध्ये सरकारच्या उजवे बाजूस गादीपत्रक
बैठक.

३. खडी काजीम.
४. खिलतवसें सात; कंठी शिरपेचसह.
५. लगी.
६. हलकारे व जासूद ह्यांच्या बांदीच्या छव्या.
७. अकरा तोफांची सलामी.
८. तलवार.
९. हत्ती.
१०. घोडा.
११. पालखी.
१२. सोन्याची छडी, भालदाराची.
१३. सोन्याच्या दांडीची चौरी.
१४. अबदागिरी.
१५. छत्री.
१६. पागा डंका निशाण—ज्यांस पागा मिळाल्या आहेत,
त्यांना स्वतःचे कामाकरितां कांहीं घोडे माफ असून बा-
कीच्या स्वारांस सरकारचाकरी करावी लागते. व त्या सं-
बंधाचा पत्रव्यवहार बराच करावा लागतो. ती दगदग
टाळण्याकरितां दिवाणगिरीचें काम सोदतेवेळीं पागेपैकीं डंका
निशाण ठेवून घेऊन स्वार परत केले. आणि स्वतःचे नौ-

२६० रावराजे सर दिनकरराव राजबाबे ह्यांचे चरित्र.

करीकरितां स्वार माफ होते त्यांचा पगार सरकारांतून मिळावा अशी विनंती केल्यावरून बारा स्वारांचा पगार सरकारांतून मिळेल, असा ठराव महाराजांनीं केला.

१७. जाहागीर व ईस्तमुरार गांवे.

१८. सरकारवाक्यांत स्वारी वर बसून जाण्याची परवानगी.

१९. मनसब सरदारी.

२०. महाराज घरीं येण्याची बहिवाट.

२१. लष्कर व प्रयाग येथें बाग व वाड्याकरितां जागा.

ह्यांशिवाय महाराज जयाजीराव शिंदे ह्यांनीं इ० स० १८६० च्या नोवेंबर महिन्याच्या नवव्या तारखेस व्हाइसराय लार्ड क्यानिंग ह्यांस लिहिलें कीं, “ दिवाण दिनकरराव रघुनाथ साहेब ह्यांनीं रियासतीचा इंतजाम चांगला केला, आणि गदराचे वेळीं उत्तम प्रकारें काम केलें. ह्याकरितां दिवाणसाहेब ह्यांचा मर्तेबा अधिक वाढविणें योग्य जाणून त्यांस जाहागीर आणि रावराजे मुंतजिम बहादुर ही पदवी दिली जाऊन, आपल्यास कळविलें आहे.”

इंग्लिशसरकाराकडून देणग्या मिळाल्या, त्यांतल्या मुख्यमुल्यांचा तपशील:-

१. इ० स० १८५९ च्या नोवेंबर महिन्याच्या तिसऱ्या

तारखेत आग्र्यास मोठा दरबार झाला, त्या वेळी वस्तु मिळाल्या त्या:-

१. पोषाख. अदत्त ७.
२. सोत्यांची कंठी.
३. शिरपेंच.
४. शालजोडी.
५. रुमालशाल.
६. घोडा, चांदीचे सामानासुद्धां.
७. हत्ती, चांदीचे सामानासुद्धां.

२. "नैट कमांडर ऑफ दि मोस्ट एक्झाल्टेड आर्डर ऑफ दि स्टार ऑफ इंडिया" ही पदवी महाराणी सरकाराकडून मिळाली. हिची सनद ता० १३ एप्रिल सन १८६६ ची आहे.

३. "राजे मशीरखास बहादुर" ही पदवी लॉर्ड लिटन गव्हर्नर जनरल ह्यांनी इ० स० १८७७ त दिली.

४. प्रिन्स ऑफ वेल्स ह्यांजकडून खडी ताजीम, व एक मेडल मिळालें. एक पुस्तक त्यांनी दिलें. त्याजवर प्रिन्स आफ वेल्स ह्यांनी स्वतः हातानें "हिज एक्सलेन्सी" असें लिहिलें आहे.

५. ड्यूक ऑफ एडिनबरो ह्यांजकडून खडीताजीम.
६. तलवार ढाल.

७. "राजा मशीरखास बहादुर" ही पदवी तहादयात

होती, ती इ० स० १८८४ झा वर्षी लॉर्ड रिपन झांनीं वंशपरंपरेची केली.

८. जाहगीर. ईस्तमुरार व जमीनदारी गांव.

९. रावराजे दिनकरराव झांच्या नौकरांपाशीं हत्यारें ठेवप्यास परवान्याचें कारण नाहीं.

१०. रावराजे झांस आपले येथें दोन तोफा ठेवप्याचा अधिकार आहे.

११. गव्हर्नर जनरल झांजकडे खडी ताजीम.

१२. प्रायव्हेट एंड्रीचा हक्क.

१३. गार्ड ऑफ आनर.

१४. न्हाइसराय लार्ड नार्थब्रूक, मुंबईचे गव्हर्नर, व वायव्यप्रांतचे लेफ्टनेंट गव्हर्नर भेटीस बरीं आले.

१५. दिल्लीदरबारचें पदक.

१६. दक्षिणेंतील सरदारांच्या पटांत काळ्या शाईनें नांव.

येथें एक गोष्ट लक्षांत ठेवावयाची आहे. ती ही कीं, दिनकररावांनीं आपल्या शुद्ध वर्तनानें इंग्लिश सरकाराचा पूर्ण विश्वास संपादिला होता. त्यांच्या राजनिष्ठेविषयीं इंग्लिश सरकारामध्यें तिळभरही शंका राहिली नव्हती. झणूनच हत्यारें आणि तोफा बाळगिण्यास त्यांस परवाने ब्यावे लागत नसत.

आतां शिंदेसरकार आणि इंग्लिशसरकार झांजकडून

रावराजे सर दिनकरराव ह्यांस जाहगीर, ईस्लामुरार व जमीन-दारी जी एकंदर गांवे मिळालीं आहेत, त्यांचा तपशील:-

१४ जाहगीर गांवे.

७ ईस्लामुरार गांवे.

८ जमीनदारी गांवे.

एकूण ६९

ह्या सगळ्यांचें मिळून उत्पन्न इ० स० १८९५ ह्या सालच्या कागदांवरून पाहतां सुमारे एक लक्ष साडेबाराहजार रुपये शिक्षा बांदवड झाले आहे.

धोळपुर संस्थानांतून रावराजे ह्यांस मानपान मिळाले ते:-

१. नजर माफ.

२. बैठक महाराणा साहेब ह्यांचे चिरंजीव ह्यांचे जवळ उजवीकडे, प्रथम स्थान.

३. श्रीराममंदिराचे खर्चाकरितां गांव.

४. घांसाची रुंद-झणजे कुरण.

५. वाढा एक सजवूत, बागासुद्धां, व कुवा पक्का, व दुसरे बाक्याकरितां जमीन.

६. दोन बागा, जमिनीसुद्धां.

७. पोषाखाबद्दल रुपये शंभर, आणि ज्या वेळीस रावराजे साहेब ह्यांची स्वारी धोळपुर मुक्कामी येत असे, त्या वेळेस मे-जवानीबद्दल दोनशें रुपये, आणि शेरणी दिली जात असे.

८. अर्दलीवडल दोनशें रुपये, व विनायकराव ह्यांचे पगारावडल रुपये ६०, अशी दरमहाची नेमणूक आहे.

९. रिसाल्याचे स्वार व तोफखान्याचे जवान तसेंच गाडी व घोड्यांची जोडी तैनातीस राहवयाचीं.

१०. वाळ्यांत चार प्हारे नेहमीं असतात.

११. दसऱ्याचे दिवशीं बसण्याकरितां एक हत्ती, तसेंच काम पडेल तेव्हां हत्ती दिला जावा.

रीवा संस्थानांतून रावराजे ह्यांस देणग्या मिळाल्या त्या:-

१. खिलत, सात वस्त्रांची.

१. कंठी.

१. शिरपेंच.

१. सोनेरी तरवार.

१. दुताली विलायती बंदूक.

१. घोडा.

१. राज्यांत पांच तोफांची सलामी.

ह्याशिवाय, ह्यांच्या येथें संरक्षणार्थ संज्यांचा पाहारा ठेवण्याची नेमणूक दरमहा सवाशें रुपये मिळत असे.

निजाम सरकाराकडूनही ह्यांस दरमहा शंभर रुपयांची नेमणूक वंशपरंपरेनें, देवस्थानचे खर्चाकरितां चालत आहे.

हें सगळें चालून, शिवाय, ह्यांशीं एतद्देशीय राजांचा किंवा इंग्रज सरकारचा पत्रव्यवहार जो असे, तो अगदीं

राजकीय घाटाचा असे. हणजे, ह्यांस जे खरीते यावयाचे ते सोन्याच्या कागदावर भरजरीच्या थैल्यांत येत असत.

असो. अशा प्रकारें रावराजे दिनकरराव ह्यांनी स्वपराक्रमानें मोठमोठी कामें करून, असे मानपान मिळविले कीं, ते मानपान राजेरजवाड्यांस देखील शोभावे. आणखी माणसास मानपान आणि द्रव्य हीं दोन्ही साधन नसतात. मानपानाची इच्छा ज्यांस फार असते, त्यांस द्रव्यलोभास एकीकडे ठेवावें लागतें. तो प्रकार रावराजे दिनकरराव ह्यांच्या चरित्रांत चांगला दृश्यमान होतो.

शरीरास अलंकारांनीं शोभा येते, तशी नांवास पदव्यांनीं शोभा येते. परंतु, अंगी गुण असले तरच ते अलंकार शरीरास शोभादायक होतात; तशा पदव्या ज्या आहेत, त्या, पराक्रम करून मिळविलेल्या असल्या हणजे फार शोभतात. रावराजे दिनकरराव ह्यांचें, सगळ्या अलंकारभूषणांसह नांव हाटलें हणजे असें होईल:—धि आनरेबल रावराजे सर दिनकरराव रघुनाथ राजवाडे, मशिरखास, मुंतजिम बहादुर, के. सी. एस. ऐ. रत्न एवढेंसें असतें, 'पण तें मिळावयास मोठी किंमत द्यावी लागते. त्याप्रमाणें पदव्या एक दोन अक्षरांत किंवा दोन तीन शब्दांत असतात, परंतु, त्या मिळविण्यास पराकाष्ठेचे कष्ट करावे लागतात, जिवावरचीं संकटें भोगावीं लागतात, लोकांप्रवाद निमूटपणें वा-

हावे लागतात, आणि, मनाच्या उब्या आवरून, त्यास मु-
ठीत धरून आपल्या स्वाधीन ठेऊन चालावे लागते. झणजे,
ही एका प्रकारची तपश्चर्या आहे. तपश्चर्या एकनिष्ठेने केल्या-
वाचून जसे पुण्य प्राप्त होत नाही, तशी चांगली आणि मोठ-
मोठी कामे केल्यावाचून मानपान आणि पदव्या मिळत नाहीत.

ह्या भागाचे मुख्य तात्पर्य एवढेच व्याख्याने आहे की,
अशा प्रकारचे किंवा व्याहूनही मोठे मान मिळविण्यासारखी
माणसे, मागच्याप्रमाणे, सध्याही उत्पन्न होत असतात.
परंतु, मागच्या माणसांस पराक्रम करण्यास प्रसंग मिळत
होते, तसे सध्याच्यांस मिळत नाहीत. झणून सध्याचीं
माणसे उदयास येत नाहीत. लढाईचा प्रसंगच जर आला
नाहीं, तर माणसाचा शूरपणा कोठे कळावयाचा. अथवा
कालिदासासारखा कवि जर, भोजसभेस न येतां, एकाद्या
अढाणी लोकांस पडता, तर त्याच्या अप्रतिम कवित्वश-
क्तीचा गौरव कसा झाला असता. आपली असे सगळे
योग जमवून आपणें हें माणसाच्या हातीं नाही, ईश्वराधीन
आहे. जसे हिमालय उत्पन्न करणें माणसाच्या हातीं नाही,
तसे, पराक्रमाचे प्रसंग जुळवून आपणें हेंही माणसाच्या
हातीं नाही, ईश्वराधीन आहे.



भाग अकरावा.

त्यांचीं मते आणि कायदे.

श्रीधरा.

विवेक आणि सुविचार
ईश्वर नेमूनि दिधले गुरू
त्यांचिया बुद्धि वर्ततां नरु
आधातातें न पाविजे.

मुकेश्वर.

धर्म तोचि शुद्ध पंथ
मनु शुद्ध तोचि शुचिष्मंत
विवेकी तोचि पंडित
सर्वभूतीं सम दर्शन.

श्रीधर.

गज्याचा पाया कायदे होत; आणि कायद्यांचीं बीजे
मते होत. कायदे चांगले असले आणि ते यथा-
योग्य रीतीने पाळिले, झणजे राष्ट्राचा अभ्युदय
होतो. अथवा, असा अभ्युदय व्हावा, हाच स-
गळ्या कायद्यांचा हेतु असतो. अमेरिकेंतलीं तेरा संस्थानें

प्रथम स्वतंत्र शाळी, तेव्हा त्यांनी आपसांत इ० स० १७८० ह्या वर्षी सर्व साधारण ठराव केले. त्यांच्या आरंभी अवतरण असे आहे:—“ आमचे मर्वाचे विशेष ऐक्य व्हावे, न्याय स्थापित व्हावा, प्रपंचांत शांतता राहावी, सगळ्यांचे खांगले संरक्षण व्हावे, सर्वांचे कल्याण वृद्धि पावावे, आणि स्वातंत्र्यसुख सर्वांस लाभवे, ह्या हेतूंनी आम्ही ह्या संस्थानांच्या वतीचे लोक सर्वानुमते हे नियम ठरवितो. ” ह्या अवतरणांत एकंदर कायदे करण्याचा सगळा हेतु उत्तम प्रकारे ग्रथित केला आहे. हा हेतु, मुग्ध रीतीने रावराजे दिनकरराव ह्यांच्या मतांत, नियमांत आणि कायद्यांत गर्भित झाला आहे. त्या मतांचे आधी थोडेंसे प्रदर्शन करून, मग त्यांच्या कायद्यांतल्या कांहीं गोष्टी केवळ नमुन्याकरितां सांगूं.

मते.

रावराजे दिनकरराव ह्यांस सर्व प्रकारचा अनुभव पुष्कळ झाला होता, आणि त्यावरून त्यांची कांहीं मते अगदी ठाम झाली होती. ती ते प्रसंगोपात् स्पष्ट बोलत असत. इंग्रज-सरकारच्या राज्यव्यवस्थेविषयीची तर त्यांनी आपली मते इंग्लिश भाषेच्या द्वारे एका वेगळ्या पुस्तकांत इ० स० १८७६ ह्या वर्षी प्रसिद्ध केली आहेत. ह्या पुस्तकाच्या प्रती नामदार व्हाइसराय ह्यांस आणि इंग्लिश सरकाराच्या दुस-

च्या मोठ्या कामदारांस नजर पाठविल्या. ह्या सगळ्या मतांचा समावेश करण्यास येथें जागा नाही. परंतु, त्यांतलीं मुख्य मुख्य येथें देतो. त्यांवरून त्यांच्या मतांचा एकंदर ओघ कळून येईल.

१. आमचे एतद्देशीय राजेरजवाडे देशाचा राज्यकारभार सध्याच्या इंग्लिश पद्धतीहून अगदीं वेगळ्या पद्धतीनें चालवीत असत. ते जमिनीचा सारा एकदम ठरवून घेत असत, लोकांवरचे कर कमी करीत असत, आणि लोकांतल्या तंट्यांचा निर्णय करण्यास पंचाइती नेमीत असत. ही पद्धति आलीकडे एतद्देशीय राजेरजवाड्यांच्या अमलांत बरोबर चालत नाही. क्षणून त्यांच्या प्रजा आपणावर इंग्रजांचें राज्य असावें अशी इच्छा करितात.

२. एल्फिनस्टन आणि मालकम ह्यांची राज्यव्यवस्था लोकांस फार पसंत असे. परंतु, आलीकडे लोकांच्या रीति-भार्तीविरुद्ध कायदेच कायदे झाल्याकारणानें लोकांत असंतुष्टी उत्पन्न झाली आहे. त्या असंतुष्टीनेंच सत्तावन सालचें बंड झालें. काडतुसांचें कारण त्यास लावितात, तें अगदीं खोटें आहे. पण त्यांनीं बंड केलें हें वाईट केलें.

३. कायदेक्रान्तीच्या असंतुष्टीनें बंड उद्भवलें. आणि, बंड झाल्यावर सरकारानें लोकांवर नवा कर बसविला, त्यानें त्या असंतुष्टीस भर पडली. लोक नानाप्रकारच्या करानीं त्रासले आहेत.

४. इंग्लिशांच्या राज्यांत महसुलाची पद्धति, चोराचिर-
ट्यांचा बंदोबस्त, घाटशाळा, शाळा, आगगाळ्या, बंधारे, आणि
वचनाप्रमाणें वागण्याचा परिपाठ ह्या गोष्टी अंगदीं सर्वप्रिय
आहेत. कोट्यवधि रुपये लोकांनीं प्रामिसरी नोटांत टाकून
दिले आहेत, ह्यावरून इंग्लिश सरकारावरचा त्यांचा विश्वास
व्यक्त होत आहे. रजपुतस्थानांतले सावकार लोक आप-
ला कोट्यवधि रुपयांचा ऋण स्वतः आपल्या गांवांत न
ठेवितां, अजमेर येथें इंग्लिश सरकारच्या ताब्यांतल्या गांवीं
ठेवितात. ह्यावरून इंग्लिश राज्यावर लोकांचा विश्वास
किती आहे, आणि आमच्या राजेरजवाड्यांवर अविश्वास
किती आहे, हें कळून येतें.

५. लोकांकरितां इतक्या चांगल्या गोष्टी इंग्लिश सरकार
करीत असतां, त्यांच्या करांच्या जोड्यानें आणि अनेक प्र-
कारच्या कडक कायद्यांच्या योगानें, ते तें सगळें विसरून गेले
आहेत. आणि आपण एतद्देशीय राजांच्या अमलांत राहून
त्यांचा जुलूम सोसावा हें बरें, असें त्यांस वाटूं लागलें आहे.
ह्या गोष्टीकडे सरकारानें लक्ष पुरविलें पाहिजे.

६. गांवचे हक्कदार आणि इतर इनामदार लोक ह्यांच्या
जमिनींस किंवा उत्पन्नांस धक्का लागूं देऊं नये. कां की त्यांवर
त्यांची आसक्ति फार असते. त्याप्रमाणेंच त्या संबंधांच्या स-
नदा त्यांजपासून घेऊं नयेत. त्या सनदा ते लोक जीवाप-

लीकडे ठेवीत असतात. आणखी साधारणपणे स्थानिक मिल्कतीवर बारा वर्षे एकसारखी वहिवाट असल्याने जर वहिवाटदाराची मालकी कायद्याने स्थापित होत आहे, तर, आज पितृदानपितृदा ज्या जमिनी इनामदारांच्या वहिवाटीत आहेत, त्या जमिनीवरचे त्यांचे स्वामित्व कायम धरावे, आणि त्यांत सरकाराने सहसा हात घालू नये. मुंबई इलाख्यांत इनामदारांच्या सनदा घेऊन तपासण्याचे काम चालले आहे, ते लोकांस अगदी आवडत नाही.

७. रयतेवर कर फार नसावे. प्राप्तीवरचा कर लोक देतात खरे; परंतु, तो त्यांस मुळीच आवडत नाही. शिवाय त्यांकर म्युनिसिपलकर आहे, छापी कामदांचा कर आहे, चौकीचा कर आहे. हे सगळे कर त्यांस त्रासदायक वाटतात. सरकाराने देशामधल्या आंतल्या आंतल्या करांची चंदी केली आहे, हें ठीक आहे. कर बसविणे हें जरी आवश्यक आहे, तरी, सहज देतां यावे, आणि तक्रार राहू नये, असे कर रयतेवर बसवावे, हें सरकारास योग्य आहे. खर्च भागविण्याकरितां वारंवार कर बसविणे बरे नाही.

८. मिठावरची जकात कमी करणे आवश्यक आहे. दर मनुष्यास दरसाल सुमारे ९ शेर मीठ लागते. आग्यास मीठ रुपयास ६ शेर मिळते. हणजे दर माणसास दरसाल मिठाकरितां दीड रुपया खर्चावा लागतो. तेंच मीठ भरतपुर,

करोली इत्यादि एतद्देशीय राज्यांत रुपयाचें १८ शेर मिळतें. तेथें एका माणसास एका वर्षास मिठाकरितां अवघे आठ आणे लागतात. इंग्रजांच्या राज्यांतल्या लोकांस मीठ फार महाग पडतें. तें ठीक नाही.

९. लोकांचीं हत्यारें घेतलीं आहेत, ह्याचें त्यांस फार वाईट वाटत आहे. तें अगदीं साहजिक आहे. हत्यारें घेतांना राजनिष्ठ आणि अराजनिष्ठ ह्यांत कांही भेद ठेविला नाही. हें कांही चांगलें नाही. हत्यारें होतीं तेव्हां हिंदुस्थानचे लोक कधीं सरकारावर उठले नाहीत, आणि बंडवाल्या शिपायांसही ते कधीं मिळाले नाहीत. परंतु, ह्या हत्यारांच्या कायद्याच्या बजावणींत पुष्कळ राजनिष्ठ लोकांसही त्रास भोगावा लागला आहे. लोकांस संतुष्ट ठेवण्यास, शांततेच्या वेळीं, त्यांजवळ हत्यारें राहूं दिलीं पाहिजेत. राजनिष्ठ माणसांस, योग्यतानुसार, हत्यारें शाळगण्याची परवानगी असावी. हत्यारें घेऊन सरकारावर उठतील, त्यांचीं हत्यारें घ्यावीं. ह्या गोष्टींकडे सरकारानें लक्ष पुरविलें पाहिजे.

१०. सारा वसूल करण्याकरितां जमिनीचे हक्क विकणें चांगलें नाही. सान्याची बाकी दुसऱ्या उपायांनीं वसूल करावी, जमिनीचा हक्क विकूं नये.

११. व्याज देण्यास कांहीं मर्यादा असावी. हिंदुस्थानांत एकोशा देवघितात. फार तर दामदुपट देवघितात. धान्य

वेतलें असल्यास तें तिपट देववितात. "दाम दुपट आणि कण तिपट" अशी झणच आहे.

१२. जमिनीचा सारा शेतकऱ्यास ठरवून घ्यावा. परंतु, सगळ्या गांवाचा एकंदर सारा सरकारांत घेण्याचा तो पाटलाच्या हातून घ्यावा. एकंदर उत्पन्नाचा शेंकडा साठ ह्या मानाचा हिस्सा सरकारास मिळावा, आणि बाकीचा शेंकडा चाळीस शेतकऱ्यास राहावा, हें बरें. अशीच वहिवाट इंग्रजी अमलांत चालू आहे.

१३. वारंवार कायदे बदलणें किंवा नवे करणें हें चांगलें नाही. प्रजेच्या हितास बाधक होत असतील, तेवढेच कायदे बदलावे. ठोकळ ठोकळ कायदे मात्र सर्व लोकांस ठाऊक असतात. बारीकसारीक कायदे अज्ञानी लोकांस माहीत नसतात. आणि जे नवे कायदे सध्या भराभर अमलांत येत असतात, त्यांची माहिती तर त्या लोकांस मुळींच नसते. झणून कायदे करण्यास मर्यादा पाहिजे. कायदे फार नसावे.

१४. कायदा चालू झाल्यावर एका वर्षांत, तो कसा पाळतो झाल्याची सरकारच्या अधिकाऱ्यांनी कौंसलास रपोट करावा. त्याप्रमाणेच कायद्याचा अमल लोकांत कसा होत आहे, हें प्रत्यक्ष पाहण्याकरितां कौंसलापैकी एकाचा कौंसलदारास देशांत फिरण्याचा अधिकार असावा.

१५. रयतेचें हिस करवें असें सरकारच्या मनांत आहे,

इणूय इंग्लंडांतले सगळे कायदे इकडे चालू करावे, असें त्यांस वाटतें. पण, ह्या देशांतल्या लोकांस फार कायदे आवडत नाहींत, हें लक्षांत ठेविलें पाहिजे.

१६. चांगल्या बुद्धिवान् आणि हुशार अशा राजेरजवाड्यांस कायदेकौसलाचे सभासद करावे. त्यांच्या योगानें त्यांस प्रजेच्या कल्याणाविषयीचे सरकारचे हेतु कळतील. आणि त्यांस ससे कायदे आपल्या राज्यांत चालू करणाविषयी इच्छा होईल.

१७. कौंसलदाराची दोन वर्षांची मुदत फार थोडी आहे. पहिलें वर्ष तर त्याचें कामकाज शिकण्यांत जातें. आणि दुसऱ्या वर्षांत त्याला घरच्या कामांमुळें यावयास वनलें नाहीं, झणजे, त्याचा कौंसलदारपणा व्यर्थ जातो. ही मुदत निदान चार वर्षांची असावी.

१८. कोणताही ठराव स्थानिक सरकारांनीं मुख्य सरकाराच्या मंजुरीवांचून अमलांत आणूं नये.

१९. पंचाहतीची पद्धति वाढविले तितकी वाढवावी. आज्ञांस्वी जातिसंबंधीं व धर्मसंबंधीं सगळे खटले त्या त्या जातीच्या पंचाहतीनें तोडावे, हें उत्तम आहे. विधवाविवाह किंवा दुसरे धर्मसंबंध ह्यांतल्या खटल्यांत सरकारानें कधीं पदूं नये.

२०. दिवाणी कामांत किंवा दुसऱ्या कोणत्याही सरकारी कामांत छापी कागदाची गरज लागूं नये. सध्या छापी का-

मद लागत असल्यामुळे लोकांस फार अडचणी सोसाव्या लागतात. न्याय मिळविण्याचा विचार अगदी रास्त असताही छपी कागदाच्या खर्चाच्या भयाने, तो सोडून द्यावा लागतो.

२१. न्याय करण्याकरिता पैसा घेणे सरकारास शोभत नाही. प्रजेच्या संरक्षणार्थ सरकार जमिनीचा सारा बेतच आहे. आणखी पाहिजे असल्यास दुसरा एकादा कर ब्यावा.

२२. छपी कागद ठेवले नाहीत तर लोक खोटे दस्तऐवज करतील, अशी शंका येईल; तर, त्या अपराधास शिक्षा सांगितलीच आहे. आणि तितकी आवश्यकता वाटल्यास सरकारी छपाचे कागद इतर साधारण कागदांप्रमाणे विकवे.

२३. कोणी झणतील की, छपी कागद नसला तर लोक कोर्टात फिर्यादीच्या उमाच राशी पाडतील. पण हे लक्षात ठेवावे की, न्याय करणे हे काम न्यायाधीशाचे आहे. आणि आवश्यक वाटल्यास ज्याच्या वतीने फैसला होईल, त्याच्या फैसल्याच्या बजावणीतून कांहीं थोडी ठरीव रकम ब्यावी.

२४. फिर्यादीच्या मुदती वाढविल्या पाहिजेत. स्वराज्यांमध्ये त्या मोठ्या आहेत. स्थावरास मुदत तीस वर्षांची आहे, आणि अंगमास बारा वर्षांची आहे.

२५. खटले चालवायास वकील नसावे. ते बंद करावे. वकील केले झणजे पक्षकारांस त्यांच्या झणण्याप्रमाणे वागावे लागते. तो मोठा त्रास आहे. त्या वकीलांपासून फायदा काय

तो एवढाच की, खटले एकसारखे तयार होतात, आणि न्यायाधीशांस न्याय करण्यास थोडे साहज्य होते.

२६. पक्षकारांची बोलणी स्वतः ऐकिल्याने खटल्याचे स्वरूप बरोबर कळते. झणून आपापल्या हकीकती न्यायाच्या कचेऱ्यांत पक्षकारांनी स्वतः सांगाय्या. एकाद्या पक्षकारास त्या सांगतां येत नसतील, तर मात्र त्याने ते काम दुसऱ्या-कडून करवावे. अशा प्रसंगी दुसरा माणूस न्यायाधीशांनी घेतलाच पाहिजे.

२७. सालकास कोर्टाच्या ठरावावर अपील कराय्यास सव्ह ठेवावी. आणि मग त्याचे अधिकार पाहिजेत तर वाढवावे.

२८. रजिस्टर करण्याची बहिवाट नको आहे. कां की, दस्तऐवज रजिस्टर केलेला असला झणजे तो अगदी खरा, निर्दोष, दोन साक्षीदारांइतका कोणी समजत नाहीत. झणून रजिस्टर करणे न करणे मज्जीवर ठेवावे.

२९. कैदी लोकांनी तुरुंगांत, आपापळें जेवण करून खावे, अशी बहिवाट ठेवावी, हें बरें. ह्यांत कोणाची जातीची तक्रार राहावयाची नाही.

३०. दरोड्यासारख्या मोठ्या अपराधांवरून नव्हे, पण साधारण अपराधांवरून ज्यांस कैदेची शिक्षा झालेली असते, त्यांस आजारादिकांच्या योग्य कारणांवरून, काहीं दंड

वेळून सोडण्याची बहिवाट असावी. ह्यांत सरकारचें कांहीं नुकसान नाहीं. आणि लोकांस बरें वाटेल.

३१. एतद्देशीय संस्थानांतल्या लोकांच्या साथी, कमिशनें पाठवून घ्याव्या. त्यांस कोटोंकोटी हिंडायास भाग पडूं नये.

३२. सांपडतो तेवढा मात्र चोरीचा माल मालकांस परत देतात. सांपडत नाहीं त्याकडून त्यास कांहीं देत नाहींत. तर, सांपडत नाहीं तितक्या किंमतीची चोराची जिनगी जप्त करून मालकांस द्यावी.

३३. तुरुंगाची शिक्षा एकदा भोगून आले आहेत, आणि त्यांस तिचें कांहीं वाटत नाहीं, त्यांस फटक्यांची शिक्षा दिली पाहिजे.

३४. पाणी भरण्याच्या जागा वेगळ्या वेगळ्या जातींस वेगळ्या वेगळ्या असाव्या. अहमदनगर, पुणें इत्यादि ठिकाणीं एकंदार करतात. तसा करूं देऊं नये.

३५. भंग्यांसारख्या घाणेर्या धंद्यांच्या लोकांस, आगगाडीत बसावयाचे हवे वेगळे असावे. त्यांस इतर लोकांत घुसूं देऊं नये. युरोपांत असा कांहीं भेद आहे झणतात. बायकांचे हवे वेगळे असावे. ह्याप्रमाणेंच न्यायाच्या ठिकाणीं अनेक प्रकारचे लोक जमतात, तेथें जागा वेगळ्या वेगळ्या असाव्या.

३६. प्राणी मारण्याच्या कामीं सरकारानें लक्ष दिलें पा-

हिजे. तें सध्या मुळींच नाही. त्याप्रमाणेंच मांस विक्रायास ठेव-
ण्याविषयी बंदोबस्त केला पाहिजे. धर्मांमुळें असो, कीं दु-
सऱ्या कोणत्या कारणामुळें असो, लोकांस पाहण्यास कठिण
वाटतें तें प्राणिहूनन लोकांसमक्ष होऊं देऊं नये.

१७. रयत लोकांच्या गाळ्या लष्कराच्या कामास सक्तीनें
वेऊं नयेत, आणि त्यांच्या शेतांत लष्करची जनावरें वाहूं
नयेत. त्यानें त्यांस फार त्रास होतो.

१८. रस्ते नीट सरळ करण्यास लोकांस पैसा मोबदला
देऊन त्यांची घरे पाडितात. तें लोकांस अगदीं आवडत
नाहीं. गुरांस देखील आपला गोठा सोडावासा वाटत नाही.
इकडे सरकारचें लक्ष असावें.

१९. शाळांत श्रेष्ठ प्रतीच्या लोकांचीं मुलें कनिष्ठ प्रतीच्या
लोकांच्या भुलांशीं बसूं देऊं नयेत. चांगल्या मुलांस वाईट
गुण लागतात. अशी कांहीं व्यवस्था विलायतेंत आहे.

४०. स्त्रीशिक्षण लोकांस आवडत नाही. मुलींस उघडपणें
शाळेंत घालणें त्यांस बरें वाटत नाही. सरकारानें इकडे लक्ष
देऊं नये. तें लोकांचें लोकांवर टाकावें.

४१. जसे आनररी माजिस्ट्रेट असतात, तसे आनररी
सिव्हिल अमलदारही असावे. त्यांचा उपयोग होईल.

४२. वंशपरंपरेनें जागा देण्याचा पाठ नको आहे. परंतु,
मनुष्य सरकारी नौकरीतून मोकळा झाला झमजे, जशी

बोभ्यता असेल तशी जागा, त्याच्या मुलास किंवा भासास द्यावी. येणेकरून त्या सगळ्या कुटुंबाचें प्रेम सरकारावर राहील, आणि अशीं कुटुंबें, प्रसंगीं, सरकारच्या उपयोगी पडतील.

४२. कदाचित् प्रथमारेभी कलकत्ता ही राजधानी ठीक होती, पण आतां ठीक नाही. ती कोठें तरी आग्रा, दिल्ली, अशा ठिकाणीं पाहिजे. झणजे ती राजेरजवाड्यांस जवळ पडेल. ते गव्हरनर जनरलांस वारंवार भेटतील. त्यांस सार्वभौमाचे हेतु कळतील. आणि उभयपक्षां प्रेम आणि ऐक्य वाढेल. त्याप्रमाणेंच दरबार असल्यास तें फार सोईचें होईल.

४३. कामदारांच्या बदल्या वारंवार करूं नयेत. त्यांस, पाहिजे असल्यास, बदल्या जागचेजागी द्याव्या. कामदारांजें आणि रयतेचें प्रेम वाढलें झणजे काम चांगलें चालतें.

४४. युरोपियन लोकांस हिंदुस्थानांत स्थावर मिळकती विकत घेण्याची परवानगी मिळाली आहे, ती चांगली आहे. तिच्या योगानें युरोपियन लोक आणि एतद्देशीय लोक झोंबें सख्य आणि प्रेम वाढतें. तें उभयतांस चांगलें आहे. पण एतद्देशीय लोकांचा अमिनीवरचा दगैरे ह्मण तसाच कायम राहूं द्यावा.

४५. आरक्षणभासांत दक्षिणा देण्याची जी दहिवाट माजी

राजवटीत चालू होती, ती एल्फिनस्टन मालकम इत्यादि अधिकाऱ्यांनी तशीच चालू ठेविली होती. आणि ती अद्याप तशीच चालली आहे. ती तशीच राखावी. तीत खर्च झाल्यासारखा नाही, पण तेणेकरून लोक फार संतुष्ट राहातात.

४७. प्रयाग जमभाष इत्यादि ठिकाणी जो यात्रेकरुंवर कर पूर्वीच्या राजवटीत हिंदूंच्या राज्यांच्या वेळी होता, तो इंग्लिश सरकाराने कमी केल्यामुळे लोक त्यावर फार खुष आहेत, आणि त्यांस दुवा देत आहेत.

४८. इंग्लिश सरकारच्या मुलखाची लोकसंख्या १४००००००० आहे, आणि उत्पन्न ४२००००००० रुपये आहे. झणजे माणशी तीन रुपये पडले. त्याप्रमाणेच एतद्देशीय संस्थानांची लोकसंख्या ४८४०००००० आहे, आणि उत्पन्न १२००००००० रुपये आहे. झणजे सरासरी तेच मान पडले. सरकारचे उत्पन्न वाढत चालले आहे, ते जमिनीच्या महसुलापासून वाढत नाही, तर करांच्या योगाने वाढत आहे. ते नसावे. करांचे ओझे लोकांवरचे करवेल तितके कमी करावे. हे सरकारास आवश्यक आहे.

४९. खर्च कमी करण्याकडे लक्ष असावे. आणि अशा रीतीने वांचविलेला पैसा उपयुक्त कामास लावावा. सरकारास लोकांपासून पैसा घेतलाच पाहिजे. आणि कोणापासूनही पैसा घेतला झणजे त्यास वाईट वाटावयाचेच आहे. पण त्यास-

त्या त्यांत सरकारानें रयतेपासून पैसा घ्यावा, आणि तिच्या सुखास जपावें हें योग्य आहे.

५०. तंबाकूवर जकात बसवाची. ती लोकांस मिठावरच्या जकातीइतकी जड जाणार नाही. कां की, लोकांस तंबाकू-पेक्षां मिठाची गरज अधिक आहे. आणखी, जे लोक तंबाकू रुपयाचा पांच शेर घेऊन खात आहेत, त्यांस तो चार शेर-प्रमाणें घेऊन खाण्यास फारसें वाईट वाटावयाचें नाही. तोच प्रकार विख्याच्या पानांस लागू आहे.

५१. सगळे छापी कागद बंद करणें हें जर अशक्यच असेल, तर आतां सांगतों एवढेच ठेवावे:-

अ. हुकूमनाम्यांची बजावणी झाल्यावर रुपयास अर्धा आणा घ्यावा.

ब. खरेदीच्या आणि गाहाण्याच्या खतांला 'छापी कागद' असावा.

५२. कापसाच्या कापडावर दर रुपयास अर्धा आणा कर घ्यावा, आणि रेशमाच्या व जरीच्या कापडावर दर रुपयास पाऊण आणाप्रमाणें घ्यावा. विलायती कापडावर 'कर' घेऊं नये. कां की, त्यावर कस्टमची जकात आधीच बसते.

५३. प्राप्तीवरचा कर अजो कमी करावा. तो लोकांस अगदीं आवडत नाही. त्याच्या बंदीनें जी रकम कमी पडेल, ती दुसऱ्या करांच्या द्वारे उभी करावी.

९४. अफूची जकात अशी एकसारखी ठेवतां यावयाची नाहीं. कां कीं, हा पदार्थ चिनी लोकांस फार लागतो. ह्मणून तो ते आपल्या देशांत उत्पन्न करण्याचा प्रयत्न करतील, आणि इकडची अफू तिकडे कमी जाऊं लागून तिच्या जकातीचें उत्पन्न कमी होईल. हें केन्हां तरी होणार आहे.

९५. छापी कागदाचा कर कमी केला पाहिजे. ह्या करानें, ह्मणजे पावलोपावलीं छापी कागद लागूं लागल्यामुळें, लोकांचे व्यवहार फार अडखळतात, हळू चालतात, त्यांत मोकळेपणा राहात नाहीं. आणखी प्रत्येक अल्पस्वल्प व्यवहाराबद्दल रयतेपासून पैसा घेणें हें ठीक नाहीं. न्याय करण्याकरितां सरकारानें रयतेपासून पैसा घ्यावा हें योग्य नाहीं. न्यायाचा मार्ग मोकळा ठेवावा ह्मणजे शालें. ह्या कारणास्तव छापी कागदाचें माहात्म्य करवेल तितकें कमी करावें.

९६. म्युनिसिपालिटीचे आणि चौक्यांचे कर कमी करावे. म्युनिसिपालिटीचे जे कर लोकांस पसंत असतील तेवढेच ठेवावे. म्युनिसिपालिटीच्या कामांत कारण पडल्यास सरकारानें मदत करावी.

आतां, राजकीय प्रकरणीं रावराजे झांचीं मतें कशीं काय होतीं, तीं, त्यांच्या हातच्या इंग्रजी लेखावरून कळली आहेत. त्यांची छाया येथें थोडीशी देतो. हीं मतें, रावराजे

झांनीं एक पत्र लार्ड डफरिन झांस लिहिलें होतें, त्यांत प्रगट केल्लें आहेंत. ह्या पत्राची असल प्रत सांपडती, तर कदाचित् झाहीपेशां कांहीं विशेष माहिती मिळाली असती. ती असल प्रत मिळत नाही, त्यास उपाय नाही.

९७. सांप्रत काळीं एतद्देशीय राज्यांची व्यवस्था अशी चालली आहे कीं, तीं, प्रत्यक्षतः नव्हत, पण परंपरया इंग्लिश राज्यव्यवस्थेंत आहेत, असें झटलें तरी चालेल. ह्याचा दोष इंग्लिश सरकाराकडे नाही.

९८. एतद्देशीय संस्थानें परंपरया इंग्लिश सरकारच्या सान्यांत असल्यामुळें इंग्लिश सरकारच्या अधिकाऱ्यांनीं विशेष शांद्धानपणानें आपलीं कामें केलीं पाहिजेत.

९९. आमचीं स्वराज्यें स्वतंत्र आहेत, असें आमच्या लोकांस वाटत असावें. परंतु, त्यांचीं सूत्रें अप्रत्यक्ष रीतीनें इंग्लिश सरकाराच्या हातीं असल्यामुळें त्यांचे लाभ त्यांस मिळतात.

१०. लार्ड डालहौसी आणि लार्ड क्यानिंग ह्यांच्या वेळीं जी राज्यरीति आझीं ग्वाल्हेर संस्थानांत धरिली होती, ती सगळ्या अधिकाऱ्यांस पसंत वाटली होती. त्यांतच लार्ड नेपियर हे एक होते.

११. सरकारचा सगळा भरंवसा कायतो त्यांच्या कामदारांच्या रिपोर्टावर असतो. स्वतः सरकाराला अशी माहिती फार थोडी असते.

६२. ही राज्यरीति अशी असावी कीं, लोकांस असें कधीं वाटूं नये कीं, आपले खरे यज्ञमान आणि राजे गेले आहेत, आणि त्यामुळे आझांस विपत्ति प्राप्त झाली आहे.

६३. सगळीं राज्यें, आणि संस्थानें कमजास्त प्रमाणानें इंग्लिश सरकाराच्या हातांत आहेत. त्यांत सरकाराकडे मुख्य काम एवढेंच आहे कीं, त्यांचीं कामे चालविण्यास चांगले कामदार निवडणें. तेवढें ते करितात. पण, त्यास चांगलें शाहाणपण लागतें.

६४. आमच्या राजेरजवाड्यांस औषधपाणी देण्यास इंग्लिश सरकारानें डाक्टर नेमण्याचें प्रयोजन नाहीं. आपली असे नेमल्याच्या योगानें जे परिणाम होतात, त्यांकडे लक्ष न देणें हें चांगलें नव्हे.

६५. आमच्या राजेरजवाड्यांस त्यांच्या आयांजवळ त्यांच्या राजधानींतच राहूं द्यावें, हें बरें, असें आझांस वाटतें. झांत इंग्लिश सरकारावर कांही जोखीम राहणार नाही.

६६. राजे जर चांगले निपजले नाहीत, तर सार्वभौमांनीं त्यांच्या जागीं दुसरे राजे योजावे. त्यास भिण्याचें कारण नाही.

६७. पंजाबचे लेफ्टेनेंट गव्हर्नर आनरेबल लायल हे नैनीताल येथें आपले बंधु सर आल्फ्रेड लायल, वायव्य प्रांताचे लेफ्टेनेंट गव्हर्नर झांस भेटायास आले होते. तेव्हां तेथें आमच्या राजेरजवाड्यांच्या राज्यकारभाराविषयीं बोलणें

बरेच झाले. त्या वेळीं त्या संबंधानें आझांस प्रश्न केल्यावरून आझीं असें सांगितलें कीं, सध्याची राज्यस्थिति अशी आहे कीं, पोलिटिकल एजंट आणि रेसिडेंट हेच स्वतः राजे-रजवाडे आणि त्यांचे दिवाण आहेत. झणजे, एतद्देशीय राज्यांचें सर्व कांहीं त्यांच्या हातांत आहे.

झावरून, आमचे राजेरजवाडे आणि इंग्लिश सरकार झांच्या मधल्या संवन्धाविषयीं रावराजे दिनकरराव झांचें मत काय होतें, तें स्थूल मानानें कळण्यासारखें आहे. आझांस विश्वसनीय माहितीवरून असें ठाऊक आहे कीं, कै० तु-कोजीराव होळकर झांच्या तोंडांतून असे उद्गार वारंवार निघत असत. ते झणत कीं, “सध्याच्या काळीं आझी हिंदुस्थानांतले राजे हे इंग्लिश सरकाराच्या ताब्यांतल्या कलेक्टरांसारखे—कांहीं प्रांतावरचे कामदार झालों आहों. त्यांत अंतर एवढेंच कीं, कलेक्टरांचे अधिकार वंशपरंपरेचे नाहींत, आणि आमचे वंशपरंपरेचे आहेत.” शब्दशः खरें आहे.

कायदे.

रावराजे दिनकरराव झांनीं ग्वाल्हेरच्या राज्याच्या बहि-वाटीकरितां कायदे केले, आणि त्यांप्रमाणें राज्यकारभार चालविला. त्याच्या योगानें प्रजेस पुष्कळ सुख झालें, आणि

राज्याचें कल्याण झालें. त्या कायद्यांतलीं मुख्य मुख्य बंधनें, केवळ मासल्याकरितां येथें सांगतां. झणजे, रावराजे दिनकरराव झांचें लक्ष सगळ्या प्रकारच्या कामांकडे किती होतें, तें कळून येईल.

त्यांनीं ह्या कायद्यांच्या साहा बाबी केल्या आहेत; १ सामान्य तत्वे, २ महसूल, ३ फौजदारी न्याय, ४ दिवाणी न्याय, ५ किरकोळ नियम, आणि ६ दप्तराची व्यवस्था. ह्या मुख्य मुख्य बाबींतलीं उगाच थोडी थोडी कलमें येथें सादर करितों:—

सामान्य तत्वे.

१ सरसुभे आणि सुभे झांची आपापल्या ताब्यांतल्या प्रांतांतल्या लोकांस सुख होईल अशा रीतीनें, आपापल्या अधिकारानुरूप, महसूल, न्याय इत्यादिकांचा बंदोबस्त बरोबर लक्षपूर्वक ठेवावा.

२. सगळ्या कामदारांनीं आपापलीं कामें इमानानें आणि आस्थेनें करावी.

३. सरकारी कामदारांनीं लांच किंवा नजराणे घेतां कामास नयेत.

४. सरसुभे आणि सुभे झांचे अधिकार, कोर्ट अफ आडमिनिस्ट्रेशनच्या आशेनें, सगळे मिळालेले असोत, किंवा कमी असोत, तेवढेच प्रसंगवशात चालवावे.

५. सुभ्याच्या आज्ञेत आमिल ह्याने वागावे, आणि आमिल ह्याच्या आज्ञेत नायब आमिल, पेशकार, सजावल, गुमास्ता, फोतेदार, दफेदार, आणि मदतगार ह्यांनी वागावे.

६. पोलीस चौकीचे ठाणेदार आणि चौकीदार ह्यांनी सुभ्याच्या आज्ञेत वागावे.

७. सुभा आणि सर सुभा ह्यांची बहाली बरतर्फी आणि सर सुभ्यांची बदली, ह्या गोष्टी सरकाराच्या अधिकारांतल्या आहेत.

८. नायब सर सुभा, नायब सुभा, आमिल, नायब आमिल, पेशकार सजावल, मुन्शी, गुमास्ता, फोतेदार, शिरस्तेदार, नायब शिरस्तेदार, दफेदार, नायब दफेदार, कोतवाल आणि ठाणेदार ह्यांच्या नेमणुका, बदल्या आणि बाह्याला बरतर्फी ह्या कोर्ट अफ आडमिनिस्ट्रेशन ह्यांच्या हाती आहेत.

९. पोलीस जमादार, दुसरे जमादार, आणि मदतगार ह्यांच्या नेमणुका आणि बदल्या ह्या सरसुभ्याच्या अधिकारांतल्या आहेत.

१०. आठव्या कलमांत सांगितलेल्या कामदारांस रजा देण्याचा अधिकार फक्त कोर्ट अफ आडमिनिस्ट्रेशन ह्यास आहे.

११. कामदारांनी रजेवांचून किंवा तशाच विशेष कामावांचून आपले ठाणे सोडून जाता कामास नये.

१२. हिंवाळ्यांत आणि प्रसंगवशात इतर वेळीही सरसुभे, सुभे आणि नायब सुभे ह्यांनी आपापल्या प्रांतांत फिरावें.

१३. आपल्या ताब्यांतल्या सगळ्या गांवांत ठाणेदारांनी तीन महिन्यांत एकदा तरी फिरायस पाहिजे, आणि जमादारांनी दरमहा फेरी दिली पाहिजे. शिवाय प्रसंगवशात जावें.

१४. आमिल, सुभे, आणि सरसुभे ह्यांनी आपल्या दररोजच्या कामाची रोजनिशी नमुना दिला आहे त्याप्रमाणें दररोज बरिष्ठ अधिकाऱ्याकडे पाठविली पाहिजे. तीत सगळ्या विशेष गोष्टींचा समावेश व्हावा.

१५. कोर्ट अफ आडमिनिस्ट्रेशन ह्यांचे हुकूम सुटतात, त्यांचें तात्पर्य मुख्य अमलदारांनी आपल्या हाताखालच्या कामदारांस सांगत असावें.

१६. फिर्यादी लोकांनी पायरी पायरीनें अर्ज करीत जावें. अवल फिर्यादी कोर्ट अफ आडमिनिस्ट्रेशन ह्यांच्याकडे करूं नयेत. ज्या अधिकाऱ्यांकडे फिर्यादीचे निकाल होतील, त्या अधिकाऱ्यांनी आपल्या ठरावांच्या नकला फिर्यादींस ताबडतोब दिल्या पाहिजेत. आणखी, अधिकाऱ्यांनी आपल्या अधिकाराबाहेरच्या फिर्यादी घेऊं नयेत. अधिकाऱ्यांच्या दुर्लक्षामुळे फिर्यादीचें नुकसान झाल्यास तें नुकसान प्रसंगी त्या अधिकाऱ्यांस भरून द्यावें लागेल.

१७. भेटबेगार अगदीं बंद केली पाहिजे. हेल्कऱ्यांस

दरकोसास पैसा, भोई, हजाम, द्वांस गांवच्या गांवांत दररोज दोन दोन आणे, आणि स्वारीत तीन तीन आणे, पुनः मुकामास दोन आणे रोज, घोडे किंवा उंट, बैडी तीन आणे रोज, स्वारीत साहा आणे रोज; दोन बैलांच्या गाडीस चार आणे रोज, फिरते आठ आणे रोज, ह्याप्रमाणे प्रवाशांनीं पैसे दिले पाहिजेत. कोणाचें कांहीं फुकट घेतां कामास नये. घेईल त्यास शिक्षा होईल.

१८. सरकारी कामदारांनीं सगळ्या पदार्थांची किंमत बाजाराच्या निरखांप्रमाणें दिली पाहिजे. कमी घेतां कामास नये.

महसूल.

१. कुळांस पट्टे दिले आहेत, त्यांप्रमाणें महसूलाचा वसूल करावा.

२. कोणत्याही कामदारानें वरिष्ठाच्या परवानगीवांचून, पट्टा दिलेला गांव खालसा व्यवस्थेंत घेतां कामास नये.

३. पट्ट्यांत सांगितलेल्या रकमेपेक्षां कोणत्याही अधिकार्याने अधिक पैसा मागतां कामास नये; मागितल्यास त्याला शिक्षा होईल.

४. मालगुजार लोक आपल्या कबुलियतीप्रमाणें न वागतील, तर ती गोष्ट मुलकी कामदारांनीं सरसुम्याच्या द्वारे कोर्ट अफ आहमिनिस्टेगन द्वांस कळवावी.

६. एका गांवांत पुष्कळ जमीनदार असून कमुलायतीत एकाच नांव असले, तर तेवढ्यावरून वाकीच्यांचा हक्क कमी होत नाही.

१. जमिनीचा सारा वसूल करण्याच्या कामांत एकी-पुढे दुसरी अशा सहा तजविनी पायरी पायरीनें योजनाव्या. १ शिपायाच्या हातीं नोटिस पाठवावी; तेव्हां शिपायाचा भत्ता कुळावर घातूं नये. २ बोलावून नेण्याचें वारंट काढावें. ३ सक्तीनें मागणी करावी. ४ जामीन घ्यावे. ५ कुळास धरून आणून अटकेंत ठेवावें, तें दोन आठवड्यांहून अधिक नाही. ६ त्याचा पट्टा काढून दुसऱ्यास द्यावा.

७. जमिनीचा सारा वसूल करण्याच्या कामीं पूर्वी मारहाण करित असत, ती अगदीं बंद केली आहे.

८. ज्या जमिनीबद्दल लोकांस पट्टे दिले आहेत, ती जमीन सुभ्याच्या परवानगीवांचून त्यांजकडून काढितां येणार नाही. ह्या नियमाच्या योगानें शेतकऱ्यांस आपल्या जमिनीची सुधारणा, विहिरी वगैरे खणून करण्यास उत्तेजन यावें, असा हेतु आहे.

९. साऱ्याचा पैसा देण्याकरितां जे पैसे शेतकरी सावकारापासून घेत, त्यांजवर सावकार दरमहा दरशेंकडा चार रुपये घेत असत, आणि पेरणीच्या वेळीं वियांकरितां घेत त्यावर रुपयामार्गे सहा आणेप्रमाणें घेत असत, तें आतां

बंद केले आहे. सारा देण्याकरिता घेतलेल्या पैशावर एकोत्रा व्याज मिळावे, आणि बियांच्या पैशावर बारा महिन्यांनंतर एकोत्रा मिळावे, असे ठरविले आहे. माळव्यांत तर सावकार उभे शेत लावून घेऊन, त्याचे धान्य दर रुपयास अमुक शेर प्रमाणे विक्रावयाचे, अशा आकाराने पैसा घेत, ते बंद केले आहे. धान्य शेतकऱ्याने बाजार निरस्त्राप्रमाणे विकून पैसा करावा, आणि त्याची व्यवस्था मनाप्रमाणे करावी, असे ठरविले आहे.

१०. पावसाळ्यांत विहिरीच्या वगेरे दुरुस्तीकरिता जमीनदार ह्यांस शंभर रुपयेपर्यंत तगाई द्यावी. हा अधिकार सुभ्यास आहे.

११. इनाम जमिनीच्या उत्पन्नावर शेंकडा एक प्रमाणे रस्तादुरुस्तीबद्दल कर घेतला जाईल.

१२. जमीनदार लोकांस आपल्या जमिनीमध्ये अंबे, निंब इत्यादि झाडे लावावयास सुभ्यांनी आम्रह करावा.

१३. जमिनीच्या सरहद्दी कायम करण्यास खर्च जमीनदारांनी शेंकडा आठ आणेप्रमाणे करावा. ह्या कामांत सरकाराचा खर्च फारसा होऊ नये.

फौजदारी काम.

१. प्रतिवादीस बोलावणे करण्याच्या अगोदर पुरावा चांगला आहे की नाही ते पाह्यावे.

२. एकंदर गुन्हांचे साहासक प्रकार केले आहेत. ते हे:-

१. उघड बंड.
२. सरकाराविषयी अप्रीति.
३. सरकारी कामास हरकत.
४. धामधूम करण्याची तयारी.
५. दंगा.
६. पुष्कळ माणसें मिळवून दंगा.
७. हत्यारबंद होऊन जमणें.
८. ठाकूर आणि जमीनदार हे खेळांत जमणें.
९. मारामारी.
१०. जखम करणें.
११. बुड्या खून करणें.
१२. मनुष्यवध.
१३. आकस्मिक मनुष्यवध.
१४. आत्महत्येचा प्रयत्न.
१५. विष घालणें.
१६. सती जाणें.
१७. समाध.
१८. दरोडा.
१९. छुटाळट.
२०. ठगी लोकांचे अपराध.

२१. रस्तालूट.
२२. जवरीची चोरी.
२३. कोठारें जाळणें.
२४. घर जाळणें.
२५. घर जाळण्यास सांमील होणें.
२६. अपराधाला सांमील असणें.
२७. दुसऱ्यांकडून अपराध करविणें.
२८. अपराध्यांस आश्रय देणें.
२९. चोरीचा माल विकत घेणें.
३०. चोरीचा माल जवळ ठेवणें.
३१. घर फोडण्याचा अपराध.
३२. चोरी, सर्व प्रकारची.
३३. गुरें चोरणें.
३४. मुलें चोरणें.
३५. उठाईगिरी.
३६. लांच खाणें.
३७. सरकारचा पैसा खाणें.
३८. अन्नाधानें पैसा किंवा माल आपलासा करणें.
३९. गुलामांचा व्यापार.
४०. बाळहत्या.
४१. पोटाचें पाडणें.

४२. जवरीचा संभोग.
४३. व्यभिचार आणि सृष्टिविरुद्ध कर्म.
४४. बायका फसवून नेणें आणि वार्डट कामास लावणें.
४५. खोटे नाणें पाडणें.
४६. खोटे दस्तबज करणें.
४७. वरिष्ठाची अवज्ञा करणें.
४८. शिरजोरपणा.
४९. नसते अधिकार चालविणें.
५०. अधिकार नसतां शिक्षा देणें.
५१. योग्य मदतदेणें टाळणें.
५२. सरकारच्या कामांत हात घाटून उपद्रव देणें
५३. पळून जाणें.
५४. जुगार, दिवाळीच्या दिवसाखेरीज.
५५. वचनभंग.
५६. लबाडी, साधारणपणें.
५७. खोटी फिर्याद करणें.
५८. खोटा आरोप चालणें.
५९. मारहाण.
६०. शेतांस इजा.
६१. गुरांस इजा.
६२. ढोंग करणें.

६३. धरणे.

६४. बुक्यांनीं वगैरे मारामार करणे.

६५. शिबींगाळ करणे.

६६. बांध मोडणे.

ह्या अपराधांस वेगळ्या वेगळ्या शिक्षा सांगितल्या आहेत. सर्वांत मोठी शिक्षा खून, रस्तालूट अशा मोठ्या अपराधांस सांगितली आहे. ती चौदा वर्षे सक्तमजुरीच्या कैदेची आहे. ह्या सगळ्या शिक्षांच्या यादीस मृत्यूची शिक्षा मुळीच नाही.

ह्याशिवाय, देशांतल्या इतर सर्व प्रकारच्या अपराधांविषयी ह्या कायद्यांत शिक्षा सांगितल्या आहेत. ते पर्याय पुष्कळच आहेत. ते विस्तारभयास्तव येथे सांगतां येत नाहीत.

तरी, एकंदरीने पाहिलें असतां असें दिसतें की, ज्या एका अप्रतिम गुणावरून मेकालेच्या इंडियन पीनलकोडाची मोठी आख्या इंग्लिश लोकांत आहे, तो गुण ह्या प्रकारांत चांगला दृष्टीस पडतो. तो गुण हा की, ह्यांत मनुष्याच्या हातून घडण्यासारखा असा कोणताही अपराध सांगायचा राहिला नाही.

दिवाणी.

१. स्थावराच्या दाव्यास मुदत ३० वर्षांची, जंगमास १२ वर्षांची.

२. कोर्ट फी शेंकडा तीन रुपये दोन आणे व्याख्याची.

३. प्रतिवादी एकदा हजार झाला नाही, तर त्यास ये-
ण्यास, योग्य वाटेल तितके वेळ मुदत द्यावी.

४. मुकत्यारांची फी:—१०० पासून १००० पर्यंत
५ रुपये; १००० पासून ५००० पर्यंत ५० रुपये; ५०००
पासून १००००० पर्यंत शेंकडा १ रुपया; आणि एक
लक्षापेक्षा अधिकच्या दाव्यांत फी १००० हून अधिक
कधीच घेऊं नये.

५. जागीच्या संबंधाच्या खटल्यांत लवाद त्या जातीचे
असावे.

६. ऋणकोची स्थावर मालमत्ता, त्याच्या अनुमतानें,
पाहिजे असल्यास धनकोस गाहाण लावून द्यावी. पण,
त्या मालमत्तेस त्याच्या नित्य निर्वाहाच्या साधनांचा क-
धीही समावेश होऊं नये.

७. सरकारी नौकराच्या पगाराच्या एक तृतीयांशावर
टांच चालावी; अधिकावर चालूं नये.

८. दरिद्री कर्जदारास कर्जाबदल कैदेत चालूं नये.

९. कोर्टांत फिर्यादी फार झाल्यास, न्यायाधीशांनी, प्रांतांत फिरून, फिर्यादीचे निकाल जागच्या जागी करावे.

१०. जे व्यापारी नादारीचा दाखला सरकारांतून घेतील, त्यांनी, सरकारच्या परवानगीवांचून पुनः व्यापारधंद्यास लागतां कामास नये.

ह्या नियमांची तुलना सध्याच्या इंग्रजीतल्या दिवाणी कायद्यांशी केली असतां असें दिसतें कीं, हे नियम करण्या-मध्ये लोकस्थितीचा आणि लोकरिवाजाचा विचार विशेष झालेला आहे.

किरकोळ बाबी.

दोन हजारान्खुर्ची वस्ती नाही, व गांवचें उत्पन्न ४००० हून अधिक आहे, तेथें शाळा स्थापावी. काणदपाट्यांचा खर्च सरकारांतून द्यावा. मुलांस आधीं प्रथम लिहिणें आणि वाचणें शिकवावें.

सरकारची चाकरी करण्यासारखे विद्यार्थी तयार झाले क्षणजे त्यांस सुभ्यांनीं हुजूरच्या नजरेस आणावें, आणि त्यांस योग्यतेप्रमाणें कामें मिळतील असें करावें.

शिक्षकांनीं मुलांस काठीनें किंवा कशानेही मारतां कामास नये. मुलांस डोळ्यांच्या धाकांत ठेवून त्यांकडून अभ्यास करवावा.

देवीहाऊर सरकाराने नेमिले आहेत. त्यांजकडून देवी काढवून वेण्याविषयीं सरकारी कामदारांनीं लोकांस उत्तेजन द्यावे. कां कीं ते सार्वजनिक आरोग्यास आवश्यक आहे.

सार्वजनिक रस्त्याच्या आड येत असेल, किंवा भयंकर पशूंस आश्रय होत असेल, असें जंगल तोडण्याविषयीं सरकारास सुचवावे, आणि त्यास स्वर्च काय लागेल, त्याचा अजमास पाठवावा.

रस्ते, विहिरी वगैरे सार्वजनिक उपयोगाचीं कामें करण्याविषयीं लोकांस उत्तेजन द्यावे. आणि अशा कामांची याद, त्यांच्या स्वर्चाचा अजमास, आणि कामें करणारांची नांवें, हीं सरकारांत पाठवावीं.

दसरा.

सगळे सरकारी ठराव फारशी भाषेत ल्याहावे. हिशेब-ठिसेब मात्र मराठींत ठेवावे.

प्रत्येक ठरावावर, कोणत्या खात्यासंबंधी ठराव, हें त्या खात्याचें नांव लिहून दर्शवावे.

बजावणीचे हुकूम वगैरे असतील ते मराठींत ल्याहावे.

छापी कागदाच्या एका बाजूवर मात्र ल्याहावे. पाटपोट लिहूं नये.

जमाखर्चाच्या वहा असाव्या. तो सुट्या, कागदावर लिहू नये.

फौजदारी कामांतल्या ठरावाची वजावणी झाली की नाही, तें एक महिन्याच्या आंत रपोटानें कळविलें पाहिजे.

न वजावलेल्या ठरावांच्या यादी, दरसाल, कोर्ट ऑफ आइमिनिस्टेशन ह्यांस फारशीत आणि मराठीत पाठवाव्या.

फिर्याद सुरू झाल्याबरोबर तीतल्या कागदांवर नंबर घालण्यास आणि त्यांची याद करण्यास आरंभ करावा.

अशीं अनेक प्रकरणें त्या कायद्यांत आहेत. त्यांवरून एवढें स्पष्ट दिसतें कीं, हे सगळे कायदे, एकंदरीत, आमच्या लोकांच्या फार सोईचे आहेत. ह्यांची तुलना आमच्या इंग्रजीतल्या कायद्यांशीं करून पाहिली, ह्मणजे, स्वराज्य असल्याचें सुख काय, आणि परराज्य असल्याचें असुख काय, तें तात्काळ मनांत येतें. शिवाय सध्याच्या आमच्या इंग्रजी अमलांतल्या कायद्यांत जें एक मोठें व्यंग दिसतें, तें ह्यांत मुळींच नाही. तें व्यंग ह्मणजे संदिग्धता होय. सध्याचे कायदे असे आहेत कीं; त्यांचे अर्थ, जसा पंडित भेटतो तसे वळतात. ज्या कलमावरून एकाद्या वादाचें विधान ठरतें, त्याच कलमावरून त्याचा निषेध ठरतो. असा दुदृष्टीपणा ह्या कायद्यांत नाही. सरळपणा पुष्कळ आहे, आणि त्यांत

३०० रावराजे सर दिनकरराय राजवाडे ह्यांचे चरित्र.

खांचा खोचा मुळीच नाहीत. त्यामुळे त्यांचा अर्थ करण्यास ब्यारिस्टर किंवा वकील लागत नाहीत. तो अर्थ सामान्य समजुतीच्या माणसांसही सहज कळतो. आणि कायदे हे जर सगळ्या लहानमोठ्या लोकांच्या मोईकरिता आणि मुखाकरिता केलेले अमतात, तर त्यांचा अर्थ सर्वास सहज कळावा, हे अत्यंत आवश्यक आहे. तो गुण दिनकररावांच्या कायद्यांत चांगला आहे. एकंदरीत “सर्वात पुष्कळ माणसांस सर्वात पुष्कळ मुख व्हावे,” हे जे कायदे करण्याचे मुख्य तत्व आहे, ते रावराजे ह्यांच्या दृष्टीसमोर निरंतर होते. त्यामुळे त्यांचीं मते तशीं शालीं होती. आणि त्यांच्या अनुसंधानाने त्यांनी हे कायदे केले आहेत. हे त्यांच्या सन्मतीस आणि योग्यतेस अत्यंत भूषणावह आहेत.
